

“Müəllim sözü müqəddəs deyil, müqəddəs olan müəllimlikdir”, – belə deyirlər... Məhz öz sənətinin fədaisi olan, ən başlıcası, uşaqları sevməyi və onlara həyatda düzgün yol göstərməyi bacaran, müəllimlik missiyasını layiqincə yerinə yetirən insanlar müqəddəs sayıla bilərlər. Ağsu rayonu Arif Cəbiyev adına Bico kənd tam orta məktəbinin direktoru, uzunillik təcrübəyə malik Yaşar Qarayev də bu fikirdədir ki, gənc nəslin formalaşmasında müstəsna rol oynayan müəllim yüksək nüfuz sahibi olmaqla bərabər hərtərəfli bilik və bacarığı ilə də

fərqlənməli, ətrafındakılara bir nümunə olmalıdır.

Maraqlıdır, respublikamızın kənd məktəbindən bugünkü müasir Azərbaycan təhsili necə görünür? Təhsil Nazirliyinin gördüyü məqsədyönlü işlər, tətbiq olunan yeniliklər, təhsilin keyfiyyətinin yüksəldilməsinə hesablanan müxtəlif layihə və proqramlar, həyata keçirilən digər tədbirlər haqqında yazımızın qəhrəmanı olan 64 yaşlı qocaman təhsil işçisi nə fikirdədir? Rəhbərlik etdiyi təhsil müəssisəsində hansı məsələlər diqqətdə saxlanılır? Onunla söhbətimiz məhz bunlarla bağlı oldu.

“Müəllim sözü müqəddəs deyil, müqəddəs olan müəllimlikdir”

Samirə KƏRİMOVA

Hər zaman göz önündə olmağı bacaran təhsil işçisi

1953-cü il iyulun 19-da Ağsu rayonunun Bico kəndində anadan olub Yaşar müəllim. Bico kənd orta məktəbini əla qiymətlərlə bitirərək 1971-ci ildə Azərbaycan Dövlət Pedaqoji İnstitutunun (indiki Azərbaycan Dövlət Pedaqoji Universiteti) tarix fakültəsinə daxil olub. Oxuduğu illərdə ali məktəbin ictimai tədbirlərində yaxından iştirak edib, qrup nümayəndəsi olub, institut tələbə elmi cəmiyyətinin fəal üzvlərindən sayılıb. Əlaçı tələbə kimi isə “Təhsil əlaçısı” döş nişanı ilə təltif olunub. 1975-ci ildə ali məktəbi bitirdikdən sonra təyinatla vaxtilə təhsil aldığı doğma məktəbinə-Bico kənd orta məktəbinə tarix müəllimi göndərilib. Həmin məktəbdə müəllim işlədiyi ilk günlərdən rayon və respublika mətbuatında elmi-pedaqoji, metodiki məqalələrlə çıxış edib. “Qabaqcıl maarif xadimi” döş nişanı ilə təltif edilib. Azərbaycan müəllimlərinin VI qurultayına nümayəndə seçilib. Yüksək təşkilatçılığı ilə seçilən, hər zaman göz önündə olmağı bacaran Yaşar müəllim müxtəlif məsul vəzifələrdə çalışdığı dövrlərdə dövlətçilik ənənələrinə sadıq qalaraq ölkənin, eləcə də rayonun ictimai-sosial həyatında fəallıq göstərüb. Təhsil Nazirliyi tərəfindən təşkil olunan Respublika pedaqoji mühazirələrində 2002-ci ildə I, 2003-cü ildə III yerləri tutub. Ölkə başçısı İlham Əliyevin 4 oktyabr 2010-cu il tarixli sərəncamı ilə Azərbaycan təhsilinin inkişafında xidmətlərinə görə “Tərəqqi” medalına layiq görülüb.



rilən bir çox tədbirlərin iştirakçısı olublar. Yaşar müəllimin fikrincə, vətənpərvərlik insanda fədakarlıq, qəhrəmanlıq və məğlubedilməzlik hissi yaradır, apardığı mübarizədə onda inan hissini gücləndirir. Düşünür ki, qəhrəmanlığın əsasını qoyan məhz vətənpərvərlik amilidir. Ümummilli lider Heydər Əliyevin “Hamımızın ümumi vəzifəmiz xalqımızda vətənpərvərlik, Vətən torpağına, millətə sədaqət, Vətən uğrunda şəhidliyə hazır olmaq hisslərini formalaşdırmaq, inkişaf etdirmək və təbliğ etməkdir” fikirlərini hər zaman diqqətdə saxladığını, orta ümumtəhsil müəssisəsində şagirdlərdə vətənpərvərlik hisslərinin artırılması istiqamətində müxtəlif görüşlərin keçirildiyini söyləyir. Təsəvvüf deyil ki, bu məktəbin məzunları hərbi xidmətdə olduqları zaman doğma Vətənimizə layiq nümunəvi xidmət göstəririlər. Həmin məktəbin yertirməsi, ötən ilin aprel döyüşləri zamanı şəhid olmuş Toğrul Fərəzadə isə öz adını nəinki doğma məktəbinin, bütövlükdə Ağsu rayonunun qəhrəmanlıq tarixinə yazdırıb. Ötən ilin aprel döyüşlərinin Azərbaycan Ordusunun gücünü ortaya qoyduğunu deyən Yaşar müəllim ölkəmizin hərbi gücünün yüksək səviyyədə olduğunu fəxrlə vurğulayır.

“Heydər Əliyev dərsləri”nin yeniyetmələrimizin ulu öndərin irsinin yaxından öyrənməsində müstəsna əhəmiyyəti var

Təhsil Nazirliyi tərəfindən rayon və şəhərlərdəki ümumtəhsil məktəblərinin XI sinif şagirdləri üçün Heydər Əliyev mərkəzlərində “Müstəqil Azərbaycan tarixi” mövzusunda əlavə dərslərin tədris olunması müstəsna əhəmiyyətə malikdir. Özünün də rayonun Heydər Əliyev Mərkəzində XI sinif şagirdlərinə bu dərsləri keçdiyini deyir Yaşar müəllim. Söhbət əsnasında bir hadisəni də xatırlayır. Qeyd edir ki, təhsil naziri Mikayıl Cəbbarov Ağsu şəhərindəki Uşaq Yaradıcılıq Mərkə-

zində vətəndaşları qəbul edərkən nazirdən Heydər Əliyevlə bağlı kitablarla təmin olunmağımızı xahiş etdim. Edilən müraciət öz həllini tapdı. Təhsil naziri bu məsələyə xüsusi həssaslıqla yanaşdı və məhz onun tapşırığı ilə çox qısa bir zamanda Heydər Əliyevin çoxcildliyi məktəbimizə hədiyyə edildi. Yaşar müəllim bu dərslərdə ümummilli lider Heydər Əliyevin mənalı ömür yolundan bəhs olunduğunu, dahi şəxsiyyətin həyat və fəaliyyətinin müxtəlif aspektlərinin geniş təhlil edildiyini, şagirdlərə ulu öndərin siyasi irsi, dövlətçilik fəlsəfəsi, azərbaycançılıq məfkurəsi, xalqımız və dövlətimiz qarşısında misilsiz xidmətləri barədə ətraflı məlumat verildiyini söyləyir.

Təhsil Nazirliyinin həyata keçirdiyi layihə və proqramlarda kənd məktəblərinin daha çox iştirak etməsini arzulayır

Yaşar Qarayev Təhsil Nazirliyi tərəfindən aparılan islahatların, tətbiq olunan yeniliklərin təhsil işçiləri tərəfindən rəğbətlə və maraqla qarşılandığını bildirir. Xüsusilə son illər Bakıda, eləcə də ölkənin müxtəlif bölgələrində keçirilən diaqnostik qiymətləndirmənin müəllimlərin bilik və bacarıqlarının, peşəkarlıqlarının artırılması istiqamətində mühüm addımlardan biri hesab edir. “Təhsil Nazirliyinin apardığı uğurlu işlərdən biri də tam orta təhsil səviyyəsində təmayülləşmənin tətbiqi ilə bağlıdır” – söyləyən Yaşar müəllim bu pilot layihənin Bakı ilə yanaşı ölkənin bir sıra şəhər və rayonlarını da əhatə etməsini təqdirləyici hal sayır. Yeniliyin tətbiqinin şagirdlərin meyil və arzularına uyğun təşkil edildiyi üçün məktəblilərin təlimə marağının daha da artmasına kömək etdiyini, son nəticədə onların təhsil nailiyyətlərinə müsbət təsir göstərdiyini bildirir. Qocaman təhsil işçisinin fikrincə, bu, yaxın illərdə repetitorluğun aradan qaldırılmasında da əhəmiyyətli təsir göstərə bilər.

Kənd məktəbinin direktoru müəllimlərin işə qəbulunun da obyektiv keçirildiyini, müsabiqənin yalnız öz bilik və bacarığına güvənən müəllimlərin uğur qazanmasına imkan yaratdığını söyləyir.

Təhsil Nazirliyinin bir-birindən maraqlı və əhəmiyyətli olan layihə və proqramlar həyata keçirməsini təhsilimizdə uğurlu addımlar kimi dəyərləndirən direktor reallaşdırılan belə tədbirlərin əhatə dairəsinin daha da genişləndirilməsini, onlarda paytaxtla yanaşı respublikanın rayon və kənd məktəblərinin də daha çox iştirak etməsini arzulayır.

Gənclərin hərbi-vətənpərvərlik tərbiyəsi sahəsində baza məktəbi

2008-ci ildə taleyini yenidən doğma məktəbi-Arif Cəbiyev adına Bico kənd orta məktəbi ilə bağlayan təhsil işçisi bir müddət tarix müəllimi işləyib, 2010-cu ildən isə direktor kimi fəaliyyətini davam etdirir.

Rəhbərlik etdiyi təhsil müəssisəsində gələcəyimiz olan gənc nəslin vətənə məhəbbət, xalqa, elinə və yurduna hörmət, soykökünə, öz ata-babalarının ənənələrinə sədaqət ruhunda tərbiyə olunmasına həmişə diqqət yetirilir. Qeyd edir ki, adıçəkilən ümumtəhsil müəssisəsi gənclərin hərbi-vətənpərvərlik tərbiyəsi sahəsində baza məktəbidir. Belə ki, rayon məktəblərinin şagird və müəllim kollektivləri dəfələrlə bu təhsil müəssisəsində hərbi-vətənpərvərlik mövzularında keçir-